

ሓበሬታ ንተፈተንቲ ብዛዕባ ኣፈታትና ፈተና ኖርሽንን ኣፍልጦ ሕብረተሰብን

ምርካብ፣ ንፈተና ኣብ ሰዓትካ ክትርከብ ኣለካ። ዶንግዮም ዝመጹ ተፈተንቲ ምእታው ይኸልከሉ። መዓስን ኣበይን ከምዝኾነ ኣብቲ ካብ መፈተኒ ቦታ ዝተሰደደልካ ደብዳቤ ርክ።

መንነት ወረቓት፣ ብቑዕ መንነት ወረቓት ከተርኢ ኣለካ፣ ከምኡውን ኣብ ሊስታ ተፈተንቲ ክፍትርም ኣለካ ናብቲ መፈተኒ ሆል ምስ በጻሕካ። እዚ ዝስዕብ ከም ብቑዕ መንነት ወረቓት ይቐጽር

- ብቑዕ ፓስፖርት
- ናይ ኖርወይ ባቴንቲ - ኦርጂናልን ቅዳሕን
- ናይ ኖርወይ ባንክ-ካርድ ስእሊ ዘለዎ
- ናይ ፖስጣ መንነት ካርድ ድሕሪ 1 ሚያዝያ 2003 ዝተዋህበ።
- ሃገራዊ መንነት ካርድ ኣብ ውሽጢ መሬት ቁጠባዊ ምትሕብባር ኤውሮፓ ዝተዋህበ (ኣኣስ)
- መገሺ ወረቓት ናይ ስደተኛታትን ፓስፖርት ወጻእተኛታትን
- ካርድ መቐመጢ ፍቓድ ናይ ወጻእተኛታት
- ምስክር ካርድ ሓታቲ ዑቕባ፣ ስምን ሓበሬታ ቦታ ትውልዲ ዘለዎን።

ስም፣ ኣብ ሊስታ ተፈተንቲ ክትፍርም ከለኻ ስም፣ ኣድራሻን ቁጽሪ መንነትን ቅኑዕ ከምዝተጻሕፈ ክትቐጻጸር ኣለካ።

ቅብሊት፣ ናይ ፈተና ክፍሊት ብ ወረቓት ወይ ብቐጥታ ናብ መፈተኒ ቦታ ከፈልካዮ እንተኮይንካ ናብ ፈተና ክትቀርብ ከለኻ ቅብሊት ከተርኢ ኣለካ። ብ ባንክ-ካርድ ከፈልካ እንተኮይንካ ግን ቅብሊት ምርኣይ ኣየድልዎካን እዩ።

ሓገዝ፣ ኣብ ግዜ ፈተና ዝኾነ ዝሕግዘካ ነገራት ክትጥቀም ኣይትኸእልን ኢኻ። እዚ ማለት ኢንተርኔት ወይ ኣብ ኮምፕዩተር ዝተዓቀበ ሰነዳት ክትጥቀም ኣይትኸእልን ኢኻ። ኣብ ግዜ ፈተና ውን ብጀካ ምስ ሓለውቲን መራሕቲ ፈተናን ምስ ካልኣት ክትዘራረብ ኣይትኸእልን ኢኻ። ከምኡ እንተተገኙ ከም ምቕዳሕ ይቐጽር።

ምቕዳሕ፣ ኣብ ክፋል ናይቲ ፈተና ትጽሕፎ ጽሑፍ ባዕልኻ ዝገበርካዮ ክኸውን ኣለዎ። ምቕዳሕ ኣይፍቀድን እዩ። እንተደኣ ብምሉኡ ወይ ብኸፊሉ ናይ ካልኣት ጽሑፍ (ንኣብነት ካብ ኢንተርኔት፣ መጻሕፍቲ ወይ ናይ መማህርትኻ) ከም ናትካ ኣምሲልካ ኣቕሪብካ ከም ምቕዳሕ ይቐጽር፣ እዚ ክፋል ናይ ፈተና ከኣ ኣይግምግመልካን።

መጽሓፍ ናውቲ፣ ናትካ መጽሓፍ ክትጽሕፈሉ ኣይፍቀደልካን እዩ፣ ግን እንተደሊኻ ርሳስን ወረቓትን ክወሃበካ ይኸእል። ነዚ ወረቓት ከኣ ቅድሚ ካብ ሆል ምውጻእካ ከተረክቦ ኣለካ።

ሞባይል ተሌፎን፣ ሞባይል ተሌፎንካ ምሉእ ብምሉእ ኣጥፊእካ ካብኻ ኣርሒቕካ ከተቐምጣ ኣለካ ኣብ ግዜ ፈተና። ኣብ ጁባኻ ወይ ኣብ ቦታኻ ክትሕዞ ኣይትኸእልን ኢኻ። ሓደ ተፈታኒ ሞባይል ሒዙ እንተተረኺቡ ክቐድሑ ከምዝፈተነ ጌሩ እዩ ዝቐጽር።

እግዳም፣ እንተደኣ ሓሚምካ ናይ ሓኪም ወረቐት ወይ ሲከመሊንግ ንመፈተኒ ቦታ ድሕሪ ናይ ፈተና ዕለት 7 መዓልታት ከይሓለፈ ክትሰድድ ወይ ከተረክብ ኣለካ። ሽዑ ጸኒሕካ ብነጻ ኣብ ሓድሽ ፈተና ክትሳተፍ ክትምዝገብ ትኽእል።

ምቕዳሕ፣ ኣብ ግዜ ፈተና ዝኾነ ዝሕግዘካ ነገራት ክትጥቀም ኣይትኽእልን ኢኻ። ዝሕግዘካ ነገራት ወይ ነዚ ክትጥቀም ምፍታን ከም ምቕዳሕ ይቁጸር።

ከም ኣብነታት እዚ ዝስዕብ ምቕዳሕ ክኸውን ይኽእል

- ከምፕዩተራዊ ዝሕግዘካ ነገራትን ሞባይል ተሌፎንን
- ናይ ካልኣት መልስታት ብምሉኡ ወይ ብኸፊሉ ምቕዳሕ
- ናይ ሓሶት መንነት ወረቐት
- መዝገብ ቃላት ወይ ባዕልኻ ሒዝካዮ ዝመጸኻ ጽሑፋት
- ኣብ መፈተኒ ቦታ ኣብ ግዜ ፈተና ምስ ሰራሕተኛታት ዘይኮኑ ምዝርራብ

ምቕዳሕ፣ ወይ ክትቀድሕ ምፍታን ነዚ ዝስዕብ ሳዕቤናት የኸትል

- ካብቲ ሆል ትሱጎግ
- ንዝተፈተንካዮ ክፋላት ፈተና ኣብዚ ናይ ፈተና ዙርያ መረጋገጺ ወረቐት ኣይወሃበካን (ንክልቲኡ ጽሑፍን ኣፋዊን ክፋላት ይምልከት)
- መሊሽካ ክትፍተን ከለኻ ከኣ ክፍሊት ፈተና ክትከፍል ኣለካ።

ኣብ ግዜ ፈተና፣ ድሕሪ ፈተና ወይ ኣብ ግዜ ምእራም ፈተና ከምዝተቐድሐ ክፍለጥ ይከኣል።

መረጋገጺ ወረቐት ፈተና፣ ካብቲ ዝተፈተንካሉ ቦታ መረጋገጺ ወረቐት ፈተና ናብቲ ኣብ ሊስታ ተፈተንቲ ተጻሒፉ ዘሎ ኣድራሻ እዩ ዝስደድ። ኣድራሻ እንተቐይርካ ነቲ ዝተፈተንካሉ ቦታ ክትሕብር ኣለካ።

መሰል ጥርግን፣ ንውጽኢት ምጥራዕ፣ ንውጽኢት ናይ ፈተና ብጽሑፍ ጥርግን ከተቐርብ መሰል ኣለካ (ፈተና ኖርሽክ)። ምእራም ፈተና ካብ ዝውድኣሉ ኣብ ውሽጢ ሰለስተ ሳምንታት ክትጠርዕ ኣለካ።

ኣብ ግዜ ፈተና ንኣቃውማን ትሕዝቶን ፈተና ምጥራዕ፣ ፈተና ክካየድ ከሎ ንኣቃውምኡን ትሕዝቶኡን ዝምልከት ጌጋታት እንተተጌሩ ክትጠርዕ ትኽእል ኢኻ። ኣብ ፈተና ኣፍልጦ ሕብረተሰብ፣ ኣፋዊ ፈተና ኖርሽክ፣ ከፊላዊ ፈተናታት ርድኢት ንባብ፣ ፈተና ዝሰማዕካዮ ምርዳእን ፈተና ምጽሓፍን። ፈተና ድሕሪ ምውድኡ ጥርግን ኣብ ውሽጢ ሰለስተ ሳምንታት ክቐርብ ኣለዎ። ሓበሬታ ብዛዕባ ናይ ጥርግን መሰላት ኣብዚ ርክ፡ www.norskprøven.no ከምኡ ውን www.samfunnskunnskapsprøven.no.

ፈተና ቅድሚ ምጅማሩ ግብራዊ ሕቶታት ክትሓትት መሰልካ እዩ። ኣብቲ ባዕልኻ ትጽሕፈሉ ክፋል ናይቲ ፈተና ዘሎ ሕቶታት እንተዘይተረዱኡካ ንመራሒ ፈተና ክትሓትት ትኽእል ኢኻ።